

προσάξει αὐτὸν καὶ ἐπιθήσει τὴν χεῖρα ἐπὶ τὴν κεφαλὴν αὐτοῦ.
¹¹ καὶ σφάξουσιν αὐτὸν ἐκ πλαγίων τοῦ θυσιαστηρίου πρὸς βορρᾶν ¹¹
 ἔναντι κυρίου, καὶ προσχεοῦσιν οἱ υἱοὶ Ααρων οἱ ἱερεῖς τὸ αἷμα
 αὐτοῦ ἐπὶ τὸ θυσιαστήριον κύκλῳ. ¹² καὶ διελοῦσιν αὐτὸν κατὰ μέ- ¹²
 λη καὶ τὴν κεφαλὴν καὶ τὸ στέαρ, καὶ ἐπιστοιβάσουσιν αὐτὰ οἱ
 ἱερεῖς ἐπὶ τὰ ξύλα τὰ ἐπὶ τοῦ πυρὸς τὰ ἐπὶ τοῦ θυσιαστηρίου.
¹³ καὶ τὰ ἐγκοίλια καὶ τοὺς πόδας πλυνοῦσιν ὕδατι, καὶ προσοίσει ¹³
 ὁ ἱερεὺς τὰ πάντα καὶ ἐπιθήσει ἐπὶ τὸ θυσιαστήριον· κάρπωμά
 ἔστιν, θυσία, ὀσμὴ εὐωδίας τῷ κυρίῳ.

¹⁴ Ἐὰν δὲ ἀπὸ τῶν πετεινῶν κάρπωμα προσφέρῃς δῶρον τῷ ¹⁴
 κυρίῳ, καὶ προσοίσει ἀπὸ τῶν τρυγόνων ἢ ἀπὸ τῶν περιστερῶν
 τὸ δῶρον αὐτοῦ. ¹⁵ καὶ προσοίσει αὐτὸν ὁ ἱερεὺς πρὸς τὸ θυσια- ¹⁵
 στήριον καὶ ἀποκνίσει τὴν κεφαλήν, καὶ ἐπιθήσει ὁ ἱερεὺς ἐπὶ τὸ
 θυσιαστήριον καὶ στραγγιεῖ τὸ αἷμα πρὸς τὴν βάσιν τοῦ θυσια-
 στηρίου. ¹⁶ καὶ ἀφελεῖ τὸν πρόλοβον σὺν τοῖς πτεροῖς καὶ ἐκβα- ¹⁶
 λεῖ αὐτὸν παρὰ τὸ θυσιαστήριον κατὰ ἀνατολὰς εἰς τὸν τόπον τῆς
 σποδοῦ. ¹⁷ καὶ ἐκκλάσει αὐτὸν ἐκ τῶν πτερύγων καὶ οὐ διελεῖ, καὶ ¹⁷
 ἐπιθήσει αὐτὸν ὁ ἱερεὺς ἐπὶ τὸ θυσιαστήριον ἐπὶ τὰ ξύλα τὰ ἐπὶ
 τοῦ πυρός· κάρπωμά ἔστιν, θυσία, ὀσμὴ εὐωδίας τῷ κυρίῳ.

¹ Ἐὰν δὲ ψυχὴ προσφέρῃ δῶρον θυσίαν τῷ κυρίῳ, σεμίδαλις ²
 ἔσται τὸ δῶρον αὐτοῦ, καὶ ἐπιχεεῖ ἐπ' αὐτὸν ἔλαιον καὶ ἐπιθήσει
 ἐπ' αὐτὸν λίβανον· θυσία ἔστιν. ² καὶ οἴσει πρὸς τοὺς υἱοὺς Ααρων ²
 τοὺς ἱερεῖς, καὶ δραξάμενος ἀπ' αὐτῆς πλήρη τὴν δράκα ἀπὸ τῆς
 σεμιδάλεως σὺν τῷ ἔλαιῳ καὶ πάντα τὸν λίβανον αὐτῆς καὶ ἐπι-
 θήσει ὁ ἱερεὺς τὸ μνημόσυνον αὐτῆς ἐπὶ τὸ θυσιαστήριον· θυσία,
 ὀσμὴ εὐωδίας τῷ κυρίῳ. ³ καὶ τὸ λοιπὸν ἀπὸ τῆς θυσίας Ααρων ³
 καὶ τοῖς υἱοῖς αὐτοῦ· ἄγιον τῶν ἀγίων ἀπὸ τῶν θυσιῶν κυρίου.
 — ⁴ Ἐὰν δὲ προσφέρῃ δῶρον θυσίαν πεπεμένην ἐν κλιβάνῳ, δῶ- ⁴
 ρον κυρίῳ ἐκ σεμιδάλεως, ἄρτους ἀζύμους πεφυραμένους ἐν ἔλαιῳ
 καὶ λάγανα ἄζυμα διακεχρισμένα ἐν ἔλαιῳ. — ⁵ Ἐὰν δὲ θυσία ἀπὸ ⁵
 τηγάνου τὸ δῶρόν σου, σεμίδαλις πεφυραμένη ἐν ἔλαιῳ, ἄζυμα
 ἔσται· ⁶ καὶ διαθρύψεις αὐτὰ κλάσματα καὶ ἐπιχεεῖς ἐπ' αὐτὰ ἔλαιον· ⁶
 θυσία ἔστιν κυρίῳ. — ⁷ Ἐὰν δὲ θυσία ἀπὸ ἐσχάρας τὸ δῶρόν σου, ⁷
 σεμίδαλις ἐν ἔλαιῳ ποιηθήσεται. ⁸ καὶ προσοίσει τὴν θυσίαν, ἥν ⁸
 ἀν ποιῇ ἐκ τούτων, τῷ κυρίῳ· καὶ προσοίσει πρὸς τὸν ἵερα, καὶ
 προσεγγίσας πρὸς τὸ θυσιαστήριον ⁹ ἀφελεῖ ὁ ἱερεὺς ἀπὸ τῆς θυ- ⁹
 σίας τὸ μνημόσυνον αὐτῆς, καὶ ἐπιθήσει ὁ ἱερεὺς ἐπὶ τὸ θυσια-
 στήριον· κάρπωμα, ὀσμὴ εὐωδίας κυρίῳ. ¹⁰ τὸ δὲ καταλειφθὲν ἀπὸ ¹⁰

¹² αυτα] -το A | τα paenult. > ABC || ¹³ θυσιας B | τω > A || ¹⁵ αυ-
 το > A | προς ^{10]} επι A

² 4 προσφερης A | εν κλιβ. F] εκ λιβανου BA† || ⁵ εστιν B || ⁷ σεμιδ.
 > B*(uid.) A†